

आकाशवाणी

खबरां ----

1. दिल्ली हाईकोर्ट नै दिल्ली शराब नीति घोटाले मामले च मुखमंत्री अरविंद केजरीवाल होरेंगी गिरफ्तारी सवां इंकार करी दिता ऐ।
2. निर्वाचन आयोग नै इलेक्ट्रानिक ते सूचना प्रौद्योगिकी मंत्रालय गी वाहटसऐप पर विकसित भारत संश पर तुरत रोक लाने लेई आखेआ ऐ।
3. सुप्रीम कोर्ट नै मुख चुनांस कमिशनर ते चुनांस कमिशनरें दी नियुक्ति बारे नमें कनून ँर रोक लाने सवां इंकार करी दिता ऐ।
4. उराश्रुति जगदी धनखड़ होरें आखेआ ऐ जे अर्थ व्यवस्था ते तकनीक दे क्षेत्र च भारत दा विकास कुल संसारी शांति ते सद्भाव दा भरोसा ऐ।
5. केंद्री मंत्री डॉ. जितेंद्र सिंह होरें अज्ज उधमपुर लोकसभा हल्के थमां आना नामांकन दाखल कीता। इस सीट लेई मतदान पैहले गेड़ च 19 अप्रैल गी होग।

6. कांग्रेस दे राश्ट्री अध्यक्ष मल्लिकार्जुन खडगे होंरें आखेआ ऐ जे लोकतंत्र दे व्यवस्थित संचालन लेई निर्णक्ख चुनां करोआना अत लाजमी ऐ।

<><><><><><><>

### **HC-Kejriwal**

दिल्ली हाई कोर्ट नै दिल्ली शराब नीति घोटाले आले मामले च दिल्ली दे मुखमंत्रि अरविंद कोजरीवाल होंरें गी गिरफ्तारी थमां सुरक्षा देने सवां इंकार करी दिता ऐ। जस्टिस सुरेश कुमार ते मनोज जैन हुंदी अध्यक्षता आली पीठ नै आखेआ ऐ जे अदालत उनेंगी इस मामले च गिरफ्तारी कोला बचास आली सुरक्षा नेई देई सकदी।

<><><><><><><>

### **EC-Viksit Bharat**

चुनांस आयोग नै इलैक्ट्रानिक्स ते सूचना टेक्नोलाजी मंत्रालय गी निर्देश दिता ऐ जे ओह व्हाट्सऐप पर विकसित भारत दे संदेशें दी दस्तयाबी पर तुरत रोक ला। आयोग नै आखेआ ऐ जे उनेंगी इस बारे च केई शकैतां हासल होइयां न जे आम चुनाएं दी घोषणा दे बावजूद बी लोकें गी व्हाट्सऐप पर एह संदेश आवै करदे न। मंत्रालय नै

आयोग गी दस्सेआ ऐ जे एह चिट्ठियां आदर्श आचार संहिता दे लागू होने शा पैहले भेजियां गेइयां हियां ँर नेटवर्क ते प्रणाली दिएं बंदिशें करी इंदी दस्तयाबी च मता चिर लग्गी गेआ।

<><><><><><>

### **Bhashanet Portal**

इलेक्ट्रानिक ते सूचना प्रौद्योगिकी सचिव एस. कृष्णन होरें अज्ज नमीं दिल्ली च भाषा नेट पोर्टल दी शुरूआत कीती। एह पोर्टल कुल संसारी सतह ँर मानता आली अवधारणा ँर आधारित ऐ। एस. कृष्णन होरें आखेआ जे भाषा नेट पोर्टल भारत दी डिजिटल छमता ते समावेशिता गी बढ़ावा देने दी इक महत्वपूर्ण पैहलकदमी ऐ। भाषा नेट गी नेशनल इंटरनेट एक्सचेंज ऑफ इंडिया दे सहयोग कन्नै उन्नत कम्प्यूटिंग विकास केंद्र नै तयार कीते दा ऐ।

<><><><><><>

### **SC-EC Appointment**

सुप्रीम कोर्ट नै मुख निर्वाचन आयुक्त ते निर्वाचन आयुक्तें दी नियुक्ति सरबंधी नमें कन्नू ँर रोक लाने थवां इंकार करी दिता ऐ। न्यायमूर्ति संजीव खन्ना ते न्यायमूर्ति दीपांकर दत्ता दी पीठ नै

आखेआ ऐ जे इस्सलै जिसलै लोकसभा चुनांस कोल न तां इसलै कन्नू  
पर रोक लेई नेई लाई जाई सकदी। पीठ नै आखेआ जे संविधान पीठ  
दे फैसले च कुसै बी जगह इस गल्ला दा जिक्र नेई हा जे चयन  
समिति दा सदस्य कुसी बनाया जा। इस बारै च दायर याचिका दी  
सुनवाई करदे होई अदालतै एह बी आखेआ ऐ जे नमें नियुक्त  
निर्वाचन आयुक्तें खिलाफ कोई आरोप नेई ऐ।

<><><><><><><>

### **EC-Misinformation**

आँदे लोकसभा चुनाएं गी ध्यानै च रखदे होई चुनांस आयोग गलत या  
गुमराह करने आले संदेश ते सूचना फैलाने आली चुनौती कन्नै  
निब्बड़ने लेई पूरी चाल्ली तैयार ऐ। आयोग दा आखना ऐ जे गलत  
सूचना कारण लोकतंत्र दी प्रक्रिया गी नुकसान पुज्जदा ऐ। आयोग नै  
इस सरबंधै च सख्त दिशा-निर्देश जारी करदे होई सब्बनै हितधारकें गी  
आग्रह कीता ऐ जे ओह पूरी जिम्मेदारी कन्नै अपना रोल निभान। इस  
स्थिति दी गंभीरता दा जिक्र करदे होई आयोग नै कुसै बी चाल्ली दी  
सूचना जानकारी जारी करने कोला पहले राजनीतिक पार्टिं गी उंदी  
जांच करोआई लैने लेई आखेआ।



## **Cong. BJP**

कांग्रेस उपाध्यक्ष मल्लिकार्जुन खड़गे हों आखेआ ऐ जे लोकतंत्र गी व्यवस्था आले ंगै सिर चलाने लेई भलेयां निर्णख चुनांस होना बड़ा जरूरी ऐ। नमीं दिल्ली च मीडिया कन्नै गल्ल करदे होई उनें दोष लाया जे कांग्रेस पार्टी दे बैंक खाते चा लैन-देन ंर रोक लाई गेदी ऐ, जेहड़ी जे इक गैर लाकतांत्रिक कार्रवाई ऐ। पार्टी नेता राहुल गांधी हों आखेआ जे एह कांग्रेस पार्टी दे खाते ंर रोक नेई भारती लोकतंत्र ंर रोक ऐ।



## **BJP-Congress**

भारती जनता पार्टी नै कांग्रेस दे बैंक खाते फ्रीज करने दे आरोप लेई कांग्रेस दी सख्त नुख्ताचीनी कीती ऐ। बीजेपी दे प्रवक्ता संबित ंत्रा हों अज्ज नमीं दिल्ली च संवाददाता सम्मेलन च आखेआ कि जेकर कोई डिफाल्टर ऐ तां ओदे कन्नै उइये नेहा गै बरताव कीता जाग ंर कांग्रेस आम लोकें दी नजरें च बचारी बनने ते हमदर्दी जितने लेई इस चाल्ली दा विक्टिम कार्ड खेड्डा करदी ऐ। उनें आखेआ जे अने बैंक

खातें आंडन आपूं बी फ्रीज होई चुकी दी ऐ। बीजेपी नेता रविशंकर प्रसाद होरें आखेआ जे राहुल गांधी होरें मीडिया ते चुनांस आयोग दे बारे च नाजायज टिप्पणी करिए भारती लोकतंत्र दा अपमान कीता ऐ।

<><><><><><><>

## VP

उपराश्रुति जगदीप धनखड़ होरें आखेआ ऐ जे अर्थबवस्था ते टेक्नोलाजी च भारत दा उदय कुल संसारी रमानदारी ते सद्भाव लेई इक आश्वान ऐ। उनें इब्बी आखेआ जे भारत वैश्विक शांति, स्थिरता ते सद्भाव बनाई रक्खने लेई इक्के नेयी विचारधारा आहले मुखें गी शामिल करने लेई बचनबद्ध ऐ। श्री धनखड़ होरें अज्ज नमीं दिल्ली च अंतरराश्ट्रीय कार्जनीति सहयोग कार्यक्रम दे उद्घाटन दे मौके पर प्रतिभागिएं कन्नै गल्लबात करदे होई उनें इयां आखेआ। 21 देशें दे अंतरराश्ट्री प्रतिनिधिएं ते 8 भारती अधिकारिएं आले दो हफते दे इस कार्यक्रम दा सरिस्ता राश्ट्रीय कालेज आस्सेआ कीता गेदा हा। उपराश्रुति होरें आखेआ जे विश्व शांति लेई सकारात्मक माहौल बनाने लेई विकसित होंदी अर्थ व्यवस्था, असरदार कूटनीति ते बधदी साफ्ट ावर कन्ने भारत आली बक्खी दिक्खा'रदा ऐ।



## **PM-Terrorism**

प्रधानमंत्री नरेंद्र मोदी हों आखेआ ऐ जे नमां भारत आतंकवाद गी बर्दाश्त नेई करदा सगुआं एहदे कसूरवारें गी सबक सखांदा ऐ। कल नमीं दिल्ली च इक निजी टीवी चैनल दे कन्कलेव दरान बोलदे होई मोदी हों आखेआ जे जेहड़े लोक भारत च आतंकवाद फैलाना चाहंदे हे, उंदा अज्ज नामो-निशान नेई ऐ। उनें आखेआ ज पूरी दुनिया दा एह मन्नना ऐ जे 21मीं सदी भारत दी सदी ऐ। प्रधानमंत्री हों आखेआ जे बड्डी एजेंसिएं ते अर्थ शास्त्रिएं गी भारत दे सनैही भविक्ख दा पूरा भरोसा ऐ ते पूरी दुनिया एह दिक्खै करदी ऐ जे भारत नै षिच्छले 10एं बरें च किआं बड्डे बदलाव आहन्ने न।



## **Jitendra Nonimation**

केंद्री मंत्री डॉक्टर जितेंद्र सिंह हों अज्ज उमधुंर लोकसभा हल्के थमां अनी नामजदगी आहले कागज दाखल कीते। उनें कठुआ च रिटर्निंग अफसर हुंदे अग्गे अना नामांकन दर्ज करोआया। केंद्री जल शक्ति मंत्री गजेंद्र सिंह शेखावत होर बी इस मौके एर उंदे कन्नै हे।

उधमपुर लोकसभा सीट लेई पैहले गेड़ तैहत 19 अप्रैल गी वोट पोआए जाने न। इस गेड़ तैहत 17 राज्यें ते 4 केंद्र शासित प्रदेश दिएं 102 लोकसभा सीटें पर मतदान होग। अज्ज बीजेपी मेदवार दे तौर पर अपना नामांकन करने शा पैहले डॉक्टर सिंह होरें जम्मू च अपने आवास पर पूजा कीती। उनें 2019 दे चुनाएं च 3 लख 57 जहार 252 वोटें कन्नै जित हासिल कीती ही। एहदे शा पैहले 2014 दे उनें गुलाम नबी आजाद होरें गी 60 जहार 976 वोटें कन्नै हराया हा।

<><><><><><><>

### AP-Congress

भारती राश्ट्री कांग्रेस नै अरुणाचल प्रदेश च असैम्बली चुनांस लेई 24 मेदवारें दी लिस्ट जारी करी दिती ऐ। राज्य च विधानसभा दियां कुल 60 सीटां न। पार्टी दी केंद्री चुनांस कमेटी नै मेदवारें दे नाएं दा ऐलान कीता ऐ। उत्थे दऊं लोकसभा सीटें ते सब्बनें 60एं विधानसभा सीटें लेई 19 अप्रैल गी मतदान होग।

<><><><><><><>



## US-Fed. Rate

अमरीका दे संघीय रिजर्व बैंक उपरोतली 5मीं बारी अने सूद दिएं दरें च कोई बदलाव नेई कीता ऐ ते एह 5 इशारिया 2-5 प्रतिशत कोला लेइए 5 इशारिया 5-0 प्रतिशत दे दायरे च गै बनी दियां रौहंगन। फेडरल रिजर्व दे अध्यक्ष जेरोम पावेल हों फेडरल ओपन मार्केट कमेटी दी दऊं दिनें दे बैठक दे बाद सूद दरें दा ऐलान कीता।

<><><><><><>

## Railway-Holi Special

रेलवे होली दे दौरान यात्रिणं दी सुविधा लेई 540 विशेष रेल गड्डियां चला करदा ऐ। रेल मंत्रालय नै दस्सेआ ऐ जे एह रेल गड्डियां देसै दिएं प्रमुख थारें तगर चलडन। दिल्ली थमां पटना, भागलपुर, मुजफ्फरपुर ते सहरसा दे अलावा गोरखपुर-मुम्बई, कोलकाता-पुरी, गोवाहाटी रांची ते नमीं दिल्ली श्री माता वैष्णो देवी कटड़ा विशेष रेल गड्डी चलाई जा रदी ऐ ते यात्रिणं दी सुरक्षा लेई सुरक्षा बलें दी बाद्दू तैनाती कीती गेदी ऐ।

<><><><><><>

## JKNRPF

उत्तर रेलवे नै संगलदान-बनिहाल-बारामूला रूट पर ट्रेन टिकट दे कराये घटाई दिते न। बनिहाल स्टेशन पर तैनात रेलवे दे इक अधिकारी नै तसदीक कीती ऐ जे उधमपुर-श्रीनगर-बारामूला रेल लाइन परियोजना दी संगलदान-बनिहाल-बारामूला सैक्शन पर यात्री ट्रेन च सेकेंड क्लास सामान्य करायें गी फी बहाल करी दित्ता ऐ।

<><><><><><>